

# ایم آئی ، 7 مئی 5 یلی کاپٹر حادثہ کا شکارہ وا ، عملے کے جسد خاکی کی بازیافت

Posted On: 08 OCT 2017 9:19PM by PIB Delhi

نئی دہلی، 9 اکتوبر: 6 اکتوبر، 2017 کو اروناچل پردیش میں توانگ کے نزدیک ایک اندوہناک حادثے میں ایم آئی - 7 یلی کاپٹر تباہ ہو گیا۔ یہ حادثہ از حد بلندی یعنی طول البدپر اس وقت رونما ہوا جب یہ ہیلی کاپٹر مینٹنس پرواز پر تھا۔ متعلقہ چوکی کسی سڑک راستے سے مربوط نہیں تھی۔

حادثے رونما ہوتے ہوئے دیکھنے کے فوراً بعد چوکی پر موجود تمام سپاہیوں نے از حد تکلیف دہ موسمیاتی حالات کے باوجود تلاش و بچاؤ کا کام شروع کر دیا۔ چونکہ ہیلی کاپٹر نے حادثہ رونما ہونے وقت آگ پکڑ لی تھی، اس لئے راحتی کارروائی مشکل تھی۔ 6 اکتوبر کو اس حادثے میں ہلاک ہونے والے عملے کے افراد اور سپاہیوں کی لاشوں کو ہیلی کاپٹر کے ملے سے نکالا گیا اور انہیں فوری طور پر نزدیک ترین ہیلی پیڈ پر پہنچا دیا گیا۔

چونکہ طول البد علاقے میں ہیلی کاپٹر کو زیادہ وزن لے جانے میں دقتیں پیش آتی ہیں لہذا ہیلی کاپٹر پورا وزن برداشت نہیں کر سکا۔ تمام لاشوں کو بہتر قسم کے ہڈی بیگ یا تابوتوں کے بجائے مقامی طور پر دستیاب وسائل کا استعمال کرتے ہوئے لپیٹ دیا گیا۔ یہ روایات سے ایک طرح کا انحراف تھا۔

یہ لاشیں 6 اکتوبر کو 2 بجے گواہائی بیس ہاسپٹل پر پہنچیں اور بعد ازاں پوسٹ مارٹم اور دیگر امور کی انجام دہی کا عمل شروع ہوا۔

پوسٹ مارٹم کا عمل مکمل ہونے کے فوراً بعد تمام لاشوں کو پورے فوجی احترام کے ساتھ تابوتوں میں رکھ دیا گیا۔ ان تمام لاشوں کو پورے فوجی اعزاز کے ساتھ خراج عقیدت پیش کرنے کے بعد ان کے متعلقین کو ارسال کر دیا گیا ہے۔

لاشوں کو مقامی طور پر دستیاب وسائل کا استعمال کرتے ہوئے لپیٹ کر روانہ کرنا، جیسا کہ اس معاملے میں ہوا، مروجہ طریقے سے انحراف ہے۔ ہڈی بیگوں اور لکڑی کے تابوتوں کے استعمال کو یقینی بنایا جائے گا۔

مسلح افواج ہمیشہ اپنے متوفی کارکنان کے شایان شان فوجی اعزاز کا لحاظ رکھتی ہیں۔

\*\*\*\*\*

(م ن۔ ع 09-10-2017)

U-5032

(Release ID: 1505271) Visitor Counter : 2

